

Seventeenth Loksabha

>

Title: Need to organise a 'Krishi Mela' in Gorakhpur Parliamentary Constituency, Uttar Pradesh.

श्री रवि किशन (गोरखपुर): महोदय, मेरा संसदीय निर्वाचन क्षेत्र गोरखपुर, उत्तर प्रदेश के पूर्वांचल का एक प्रमुख महानगर है । यहां की अर्थव्यवस्था मुख्य रूप से कृषि पर आधारित है । गन्ना यहां की प्रमुख फसल है । गोरखपुर और इसके आस-पास बड़ी संख्या में चीनी मिलें स्थित हैं । पूर्वांचल की भूमि उपजाऊ है । यहां अन्य फसलों का उत्पादन भी बड़े पैमाने पर होता है । लेकिन इस क्षेत्र की उर्वर भूमि की इष्टतम क्षमता का उपयोग नहीं हो पाया है । किसानों को उचित मार्गदर्शन की आवश्यकता है । कृषि उत्पादन बढ़ाने में आधुनिक कृषि तकनीक के इस्तेमाल का महत्वपूर्ण योगदान है । समय-समय पर कृषि विशेषज्ञों से किसानों को प्राप्त उचित मार्गदर्शन से भी कृषि पैदावार में वृद्धि होती है ।

अतः आपसे अनुरोध है कि गोरखपुर में प्रति वर्ष एक किसान मेले का आयोजन करने की कृपा करें । इससे इस क्षेत्र के किसानों को अनेकानेक लाभ होंगे और कृषि पैदावार में कई गुना वृद्धि होगी । कृषि मेले में किसानों को अद्यतन कृषि तकनीक, उच्च कोटि के बीज, उपयुक्त उर्वरक के बारे में विशेषज्ञों की राय मिलेगी और उनके लिए अत्यंत लाभकारी होगा । माननीय प्रधानमंत्री जी ने वर्ष 2022 तक किसानों की आय को दोगुनी करने का लक्ष्य रखा है । इस लक्ष्य को प्राप्त करने में भी किसान मेला बड़ा उपयोगी सिद्ध होगा । अतः इस संबंध में मैं सदन के माध्यम से माननीय कृषि मंत्री जी से अनुरोध करता हूं कि मेरे संसदीय क्षेत्र गोरखपुर में कृषि मेले का आयोजन करने की कृपा करें ।

HON. CHAIRPERSON: Dr. Subhash Ramrao Bhamre – not present.